

.. శ్రీ ద్వాదశస్తోత్రమ్ ..

వస్తే వన్యం సదానన్దం వాసుదేవం నిరణ్జనమ్ .

ఇన్దిరాపతిమాద్యాదివరదేశవరప్రదమ్ .. 1

నమామి నిఖిలాధీశకిరీటాఘృష్టపీఠవత్ .

హృత్తమఃశమనేర్కాభం శ్రీపతేః పాదపంకజమ్ .. 2

జామ్బూనదామ్బరాధారం నితమ్బం చిన్త్యమీశితుః .

స్వర్ణమణ్డీరసమ్వీతమారూఢం జగదమ్బయా .. 3

ఉదరం చిన్త్యమీశస్య తనుత్వేప్యఖిలమ్బరమ్ .

వలీత్రయాంకితం నిత్యముపగూఢం శ్రియైకయా .. 4

స్మరణీయమురో విష్ణోరిన్దిరావాసమీశితుః .

అనన్తమన్తవదివ భుజయోరన్తరం గతమ్ .. 5

శఙ్ఖచక్రగదాపద్మధరాశ్చిన్త్యా హరేర్భుజాః .

పీనవృత్తా జగద్రక్షాకేవలోద్యోగినోనిశమ్ .. 6

సన్తతం చిన్తయేత్ కణ్ఠం భాస్వత్కౌస్తుభభాసకమ్ .

వైకుణ్ఠస్యాఖిలా వేదా ఉద్ధీర్యన్తేనిశం యతః .. 7

స్మరేత యామినీనాథసహస్రామితకాన్తిమత్ .

భవతాపాపనోదీడ్యం శ్రీపతేర్ముఖపంకజమ్ .. 8

పూర్ణానన్యసుఖోద్భాసి మన్దస్మితమధీశితుః .

గోవిన్దస్య సదాచిన్త్యం నిత్యానన్దపదప్రదమ్ .. 9

స్మరామి భవసన్తాపహానిదామ్మతసాగరమ్ .

పూర్ణానన్దస్య రామస్య సానురాగావలోకనమ్ .. 10

ధ్యాయేదజస్రమీశస్య పద్మజాదిప్రతీక్షితమ్ .

బ్రూభఙ్గం పారమేష్ఠ్యాదిపదదాయ విముక్తిదమ్ .. 11

సన్తతం చిన్తయేనన్తమన్తకాలే విశేషతః .

నైవోదాపుర్ణణన్తోన్తం యద్గుణానామజాదయః .. 12

.. ఇతి శ్రీ ద్వాదశస్తోత్రే ప్రథమోధ్యాయః ..

సుజనోదధిసమ్పృద్ధిపూర్ణచన్ద్రో గుణార్ణవః .

అమన్దానన్దసాన్ద్రో నః ప్రీయతామిన్దిరాపతిః .. 1



















